
ଆଦେଶ 


ତାରିଖ 26 ଡିସେମ୍ବର 2006 


ସଂଖ୍ୟା ୫୪୧୦- ରା.ନି.ଆ. – ଯେହେତୁ, ସମସ୍ତ ପଞ୍ଚାୟତ ଅନୁଷ୍ଠାନର ନିର୍ବାଚନ ଅଧ୍ୟକ୍ଷଣ, ନିର୍ଦ୍ଦେଶନାମା ଏବଂ ନିୟନ୍ତ୍ରଣ କ୍ଷମତା 
ଭାରତ ସମ୍ବିଧାନର ଧାରା ୨୪୩- କେ ରେ ରାଜ୍ୟ ନିର୍ବାଚନ କମିଶନଙ୍କ ଉପରେନ୍ୟସ୍ତ କରାଯାଇଅଛି ; 

ଏବଂ ଯେହେତୁ ପଞ୍ଚାୟତ ନିର୍ବାଚନକୁ ଉଚିତ୍ ମାର୍ଗରେ ପରିଚାଳନା କରିବା ନିମନ୍ତେ ରାଜ୍ୟ ନିର୍ବାଚନ କମିଶନ ସମ୍ବିଧାନର 
୨୪୩- କେ ଧାରାରେ କ୍ଷମତାପ୍ରାପ୍ତ ହୋଇଅଛନ୍ତି, ତେଣୁ ଜିଲ୍ଲା ପରିଷଦ, ପଞ୍ଚାୟତ ସମିତି ଓ ସରପଞ୍ଚ ପଦବୀ ପ୍ରାର୍ଥୀଙ୍କ ନିର୍ବାଚନ ପ୍ରଚାର 
କାର୍ଯ୍ୟରେ ବ୍ୟବହାର କରୁଥିବା ଯାନ ଉପରେ ନିମ୍ନମତେ ସୀମା ଧାର୍ଯ୍ୟ କରୁଛନ୍ତି । 

ଜିଲ୍ଲା ପରିଷଦ ପ୍ରାର୍ଥୀ ସର୍ବାଧୂକ ଦୁଇଗୋଟି ଜିପ୍ ବା କାର୍ ଓ ଚାରିଗୋଟି ମୋଟର ସାଇକେଲ, ପଞ୍ଚାୟତ ସମିତି ଓ ସରପଞ୍ଚ 
ପ୍ରାର୍ଥୀ ଗୋଟିଏ ଜିପ୍ ବା କାର୍ ଓ ଦୁଇଗୋଟି ମୋଟର ସାଇକେଲ୍ ବ୍ୟବହାର କରିପାରିବେ। ଗାଡ଼ି ଓ ମୋଟର ସାଇକେଲ୍ ଧାର୍ଯ୍ୟ ସୀମା 
ମଧ୍ୟରେ ଅଟୋ ରିକ୍ସା ମଧ୍ୟ ବ୍ୟବହାର କରାଯାଇପାରିବ । ମୋଟର ଯାନ ବ୍ୟବହାର ଦିନଠାରୁ ଜିଲ୍ଲା ପରିଷଦ ପ୍ରାର୍ଥୀ ଯାନର ପ୍ରକାର, 
ତାହାର ପଞ୍ଜିକରଣ ନମ୍ବର , ଗାଡ଼ି ମାଲିକଙ୍କ ନାମ ଉପ -ଜିଲ୍ଲାପାଳଙ୍କୁ ଏବଂ ପଞ୍ଚାୟତ ସମିତି ଓ ସରପଞ୍ଚ ପ୍ରାର୍ଥୀ ସ୍ଥାନୀୟ ଗୋଷ୍ଠୀ 
ଉନ୍ନୟନ ଅଧୁକାରୀଙ୍କୁ ଲିଖୁତଭାବେ ଜଣାଇବେ । ଏହି ତଥ୍ୟର ତିନୋଟି ନକଲ ଦାଖଲ କରାଯିବ । ତଥ୍ୟର ଗୋଟିଏ ନକଲ 
ଉପ - ଜିଲ୍ଲାପାଳ ଗୋଷ୍ଠୀ ଉନ୍ନୟନ ଅଧିକାରୀ ନିକଟସ୍ଥ ମୋଟର ଯାନ କର୍ତ୍ତୃପକ୍ଷଙ୍କୁ ଦେବେ ଓ ଅନ୍ୟଟି ନିଜ ପାଖରେ ରଖିବେ । ତୃତୀୟ 
ନକଲଟିରେ ଉପ- ଜିଲ୍ଲାପାଳ ଗୋଷ୍ଠୀ ଉନ୍ନୟନ ଅଧୁକାରୀ ବା ତାଙ୍କ କ୍ଷମତାପନ୍ନ ଅଧୁକାରୀ ସ୍ବାକ୍ଷର ଓ ଅଫିସ୍ ମୋହର ଲଗାଇ ପ୍ରାର୍ଥୀଙ୍କୁ 
ଫେରାଇ ଦେବେ । ମୋଟର ଯାନ ଅଧୁକାରୀ ଗୋଟିଏ ରେଜିଷ୍ଟରରେ ସମସ୍ତ ତଥ୍ୟ ଲିପିବଦ୍ଧ କରିବେ । କୌଣସି ସମୟରେ ନିର୍ବାଚନ 
ଅଧିକାରୀ କିମ୍ବା ତାଙ୍କ ଦ୍ଵାରା କ୍ଷମତାପଏଁ ଅଧୁକାରୀ ଏହି ତଥ୍ୟ ଆବଶ୍ୟକ କଲେ, ପ୍ରାର୍ଥୀ ତଦାରଖ ନିମନ୍ତେ ତାହା ଉପସ୍ଥାପନ କରିବେ 
। ମଟର ଯାନ ସଂକ୍ରାନ୍ତୀୟ ସମସ୍ତ ଖର୍ଚ୍ଚ, ନିର୍ବାଚନ ଖର୍ଚ୍ଚ ସୀମା ମଧ୍ୟରେ ସୀମିତ ରହିବ । ପ୍ରଚାର କାର୍ଯ୍ୟରେବ୍ୟବହୃତ ମଟର ଯାନ ଭୋଟ 
ଆରମ୍ଭ ହେବାର ୩୬ ଘଣ୍ଟା ପୂର୍ବରୁ ମୁକ୍ତ କରାଯାଇ ନିର୍ବାଚନ ଅଧିକାରୀଙ୍କୁ ଜଣାଇ ଦିଆଯିବ । 

ଏହି ଆଦେଶ ଅବମାନନାକୁ କମିଶନଙ୍କ ଦ୍ବାରା ଜାରି ହୋଇଥିବା ନିର୍ବାଚନ ଆଚରଣ ବିଧୂର ଉଲ୍ଲଘନ ଧରାଯିବ । ଏହି ଆଦେଶ 
ନିର୍ଗମନ ଦିନରୁ ଲାଗୁ କରାଯିବ । 


ରାଜ୍ୟ ନିର୍ବାଚନ କମିଶନଙ୍କ ଆଦେଶକ୍ରମେ 


ଫକୀର ଚରଣ ଶତପଥୀ 


ସଚିବ 

